

అర్బన్ జవాన్ కు ఘన స్వాగతం



అర్బన్ జవాన్ బోయ్స్ ప్రకాశ్ కు స్వాగతం పలుకుతున్న గ్రామస్థులు

సిరికొండ, అక్టోబర్ 4 : మండల కేంద్రానికి చెందిన అర్బన్ జవాన్ బోయ్స్ ప్రకాశ్ కు గ్రామస్థులు బుధవారం ఘన స్వాగతం పలికారు. బోయ్స్ ప్రకాశ్ 17 ఏండ్ల పాటు భారత్ సైన్యంలో సేవలందించి, రిటైర్ అయ్యి గ్రామానికి చేరు కున్న ఆయనకు గ్రామస్థులు ఘన స్వాగతం పలికి సన్మానించారు. అనంతరం జాతీయ జెండాలతో ర్యాలీ నిర్వహించారు. బోయ్స్ ప్రకాశ్ మాట్లాడుతూ.. దేశ సేవ చేయడం గొప్ప పరంగా భావిస్తున్నానన్నారు. కార్యక్రమంలో సర్పంచ్ ఎన్సం రాజారెడ్డి, ఉపసర్పంచ్ కృష్ణ, వీడిసీ చైర్మన్ బండాల సంతోష్, కనగం దుల సతీష్, రంజిత్, సంతోష్ రెడ్డి తదితరులు పాల్గొన్నారు.

ఎస్సెస్సార్ కళాశాలలో న్యూట్రిషన్ ఎగ్జిబిషన్



విద్యార్థులకు సూచనలు చేస్తున్న ముఖ్యఅతిథులు

ఖల్వాలి, అక్టోబర్ 4 : నగరంలోని ఎస్సెస్సార్ డిగ్రీ కళాశాలలో న్యూట్రిషన్ పుష్టి టెక్నాలజీ విభాగానికి అధ్యక్షులు ఎగ్జిబిషన్ నిర్వహించారు. కార్యక్రమానికి ముఖ్యఅతిథులుగా గిరిరాజ్ కళాశాల బయోకెమిస్ట్రీ విభాగం నుంచి డాక్టర్ సతీష్ కుమార్, ప్రగతి డిగ్రీ కళాశాల ప్రిన్సిపాల్ రమణకుమార్, అంజయ్యగౌడ్ హాజరయ్యారు. విద్యార్థులు ఆహార పదార్థాల ప్రదర్శన చేసి, ఆహార అలవాట్లు, పోష్టి కాహారం తయారీ, ఆహారం నిల్వ చేసే పద్ధతులపై వివరించారు. కార్యక్రమంలో ఎస్సెస్సార్ విద్యాసంస్థల చైర్మన్ మారయ్యగౌడ్, న్యూట్రిషన్ అధ్యాపకులు హరి నస, రైఫ్ సైన్స్ విభాగ అధ్యాపకులు, విద్యార్థులు పాల్గొన్నారు.

పోస్టల్ ఉద్యోగుల నిరసన

కోటగిరి, అక్టోబర్ 4 : ఉమ్మడి కోటగిరి మండలంలోని పోస్టాఫీస్ ల వద్ద ఆలిండియా పోస్టల్ ఎంప్లాయిస్ యూనియన్ అధ్యక్షులతో తమ డిమాండ్లను పరిష్కరించాలని బుధవారం నిరసన తెలిపారు. కోటగిరి బీపీఎం మండల అధ్యక్షుడు మహేందర్ మాట్లాడుతూ.. 12, 24, 36 సీనియర్ ఇంక్రిమెంట్లు, వేతనంతో కూడిన సెలవు దినాలు ఇవ్వాలని, రూ. 5 లక్షల గ్రాడ్యూవితీ, బీమాను సౌకర్యాన్ని కల్పించాలన్నారు. కేంద్ర ప్రభుత్వ ఉద్యోగుల మాదిరిగా సమాన హక్కులు కల్పించాలన్నారు. కార్యక్రమంలో ఎస్. గోపాల్, శ్రీకాంత్, బెనర్జీ, పద్మ లీల, అఖిల్, పబ్లిక్, జ్యోతి, శివరాజ్, ప్రేమ్ కుమార్, జ్ఞానేశ్వర్, సంతోష్, పరశురాం, శాంతాబాయి తదితరులు పాల్గొన్నారు.



కోటగిరి మండలం వల్లభాభారీ నుంచి తరలుతున్న నాయకులు

కేటీఆర్ సభకు తరలివిన బీఆర్ఎస్ శ్రేణులు

కోటగిరి, అక్టోబర్ 4 : కామారెడ్డి జిల్లాలోని బాన్సువాడ పట్టణంలో బుధవారం నిర్వహించిన కేటీఆర్ సభకు వివిధ మండలాల, గ్రామాల నుంచి బీఆర్ఎస్ నాయకులు, కార్యకర్తలు, ప్రజలు పెద్దసంఖ్యలో తరలివెళ్లారు. ప్రత్యేక బస్సుల్లో సభకు తరలివెళ్లారు. ఉమ్మడి కోటగిరి, చందూర్, మోసా, రుద్రూర్ మండల కేంద్రాలతోపాటు వివిధ గ్రామాల నుంచి బీఆర్ఎస్ శ్రేణులు, ప్రజలు స్థానిక ప్రజాప్రతినిధులు, నాయకుల ఆధ్వర్యంలో తరలివెళ్లారు.



రుద్రూర్ నుంచి..

క్రీడారంగానికి పెద్దపీట



స్పోర్ట్స్ కిట్లను అందజేస్తున్న ఒలింపిక్ అసోసియేషన్ జిల్లా అధ్యక్ష, ఉపాధ్యక్షులు ఈగంజివరెడ్డి, బాజెరెడ్డి జగన్

మోపాల్ (ఖల్వాలివాడి) / ధర్మల్లి, అక్టోబర్ 4 : రాష్ట్ర ప్రభుత్వం క్రీడారంగానికి పెద్దపీట వేస్తున్నదని, క్రీడాకారులకు ప్రాధాన్యమిస్తున్నదని ఒలింపిక్ అసోసియేషన్ జిల్లా ఉపాధ్యక్షుడు, ధర్మల్లి జిల్లా జిల్లా బాజెరెడ్డి జగన్ అన్నారు. మోపాల్ ఎంపీడివో కార్యాలయంలో మండలంలోని పలు గ్రామాలకు చెందిన క్రీడాకారులకు నుడా చైర్మన్, ఒలింపిక్ అసోసియేషన్ అధ్యక్షుడు ఈగంజివరెడ్డితో కలిసి స్పోర్ట్స్ కిట్లను బుధవారం పంపిణీ చేశారు. ఈ సందర్భంగా ఆయన మాట్లాడుతూ.. గ్రామాల్లోని క్రీడాకారుల్లో ఉన్న ప్రతిభను వెలికితీసేందుకు సీఎం కేసీఆర్ గ్రామాల్లో క్రీడా ప్రాంగ

- ధర్మల్లి జిల్లా జిల్లా సభ్యుడు బాజెరెడ్డి జగన్
- యువకులకు స్పోర్ట్స్ కిట్ల పంపిణీ

ణాలను ఏర్పాటు చేశారని అన్నారు. మోపాల్ మండలంలో క్రీడా ప్రాంగణాలు ఉన్న 12 గ్రామాల యువకులకు కిట్లు అందజేశామని తెలిపారు. అనంతరం మహిళలకు బతుకమ్మ చీరలను పంపిణీ చేశారు. కార్యక్రమంలో బీఆర్ఎస్ మండల అధ్యక్షుడు మొచ్చి శ్రీనివాస్, ఎంపీపీ లతాకన్నె రామ్, జిల్లా జిల్లా కమలానరేణి, ఎంపీడివో లింగం, ఎంపీటీసీ గంగాధర్, ముత్తెన్న, సర్పంచులు ముత్తయ్యరెడ్డి, భరత్, కంజర భూమయ్య పాల్గొన్నారు.

ధర్మల్లి మండలంలోని 22 గ్రామాలకు స్పోర్ట్స్ కిట్లను ఎంపీపీ నల్ల సారికా హన్మంతరెడ్డి బుధవారం పంపిణీ చేశారు. మండల పరిషత్ కార్యాలయంలో సర్పంచులకు వీటిని అందజేసి ఆమె మాట్లాడారు. గ్రామీణ ప్రాంతాల్లో ఉన్న క్రీడాకారుల్లోని ప్రతిభను వెలికి తీసేందుకు ప్రభుత్వం ప్రతి గ్రామానికి స్పోర్ట్స్ కిట్లను అందజేస్తున్నదని అన్నారు. కార్యక్రమంలో ఎంపీడివో లక్ష్మణ్, ఎంపీటీసీలు లక్ష్మి, స్వామి, సర్పంచులు వెంకటేశ్, రాజేందర్, నాయకులు భాస్కర్, పంచాయతీ సీబియం పాల్గొన్నారు.

ప్రపంచ మానసిక ఆరోగ్య వారోత్సవాలు

ఖల్వాలివాడి, అక్టోబర్ 4 : నగరంలో ప్రపంచ మానసిక ఆరోగ్య వారోత్సవాన్ని ప్రభుత్వ వైద్య కళాశాల మానసిక విభాగం, ఇండియన్ సైకియాట్రిక్ సొసైటీ - తెలంగాణ శాఖ అధ్యక్షుల బుధవారం నిర్వహించారు. ఈ సందర్భంగా ర్యాలీ నిర్వహించారు. ఈ కార్యక్రమానికి ముఖ్యఅతిథిగా వైద్యకళాశాల ప్రిన్సిపాల్ డాక్టర్ ఇందిర, విశిష్ట అతిథిగా మానసిక వైద్యనిపుణుడు, ఇండియన్ సైకియాట్రిక్ సొసైటీ తెలంగాణ ప్రధాన కార్యదర్శి డాక్టర్ విశాల్ హాజర్ మాట్లాడారు. సమాజంలో మానసిక వైద్యంపై అవగాహన లేకపోవడంతో చాలామంది భూతవైద్యం, నాటు వైద్యంతో నష్టపోతున్నారన్నారు. యువత మత్తుపదార్థాలకు బానిసై, మానసిక సమస్యలు కొని తెచ్చుకుకొని, ఆత్మహత్యలకు పాల్పడుతున్నారని అన్నారు. ఈ నెల 10వ తేదీ వరకు ఉత్సవాలు నిర్వహించి అవగాహన కార్యక్రమాలు చేపట్టనున్నట్లు తెలిపారు. వైద్యులు రాజేందర్, రాజేశ్, రవిశేఖ, ప్రదీప్ పాల్గొన్నారు.



అవగాహన ర్యాలీలో పాల్గొన్న వైద్యులు, సిబ్బంది

ఇంగ్లీష్ బోధనలో నూతన దృక్పథాలను అలవర్చుకోవాలి

ఇప్పుడు ఇంగ్లీష్ విభాగాధిపతి ఆచార్య జి.సువర్ణలక్ష్మి

డివీపల్లి, అక్టోబర్ 4 : టీయూ పరిధిలోని అనుబంధ కళాశాలల ఇంగ్లీష్ అధ్యాపకులకు టీయూ ఇంగ్లీష్ విభాగం అధ్యక్షులతో బోధనలో మెళకువలు, దృక్పథాలపై ఓరియంటేషన్ కార్యక్రమాన్ని బుధవారం నిర్వహించారు. ఈ కార్యక్రమానికి ఇప్పుడు ఇంగ్లీష్ విభాగాధిపతి ఆచార్య జి.సువర్ణలక్ష్మి ముఖ్యఅతిథిగా హాజరై విద్యార్థులకు ఇంగ్లీష్ ను సులభంగా ఎలా బోధించాలో అవగాహన కల్పించారు. లిజినెంగ్, స్పీకింగ్, రీడింగ్, రైటింగ్ నైపుణ్యాలతోపాటు ఫోనెటిక్స్ ను విద్యార్థులు ఎలా నేర్చుకోవాలో మెళకువలు అందించారు. ఈ కార్యక్రమానికి విభాగాధిపతి డాక్టర్ పి.సమత అధ్యక్షత వహించారు.



అవగాహన కల్పిస్తున్న ఇప్పుడు ఇంగ్లీష్ విభాగాధిపతి జి.సువర్ణలక్ష్మి

ఓరియెంట్ బ్లాక్ స్టాన్స్ పబ్లిషర్స్ అధినేత లలిత్ ప్రసాద్, డాక్టర్ కేవీ రమణాచారి, డాక్టర్ పి.సమత రచించిన 'ప్రావున్ ఇన్ ఇంగ్లీష్' పుస్తకాన్ని ఆవిష్కరించి కళాశాలలకు ఉచితంగా పంపిణీ చేశారు. కార్యక్రమంలో అనుబంధ కళాశాల అధ్యాపకులతోపాటు పరిశోధక విద్యార్థులు, పోస్ట్ గ్రాడ్యూయేషన్ విద్యార్థులు పాల్గొన్నారు.

ప్రాసీడింగ్ కాపీల అందజేత

నిజామాబాద్ రూరల్, అక్టోబర్ 4 : మండలంలోని కొత్తపేట గ్రామంలో ఉన్న వైకుంఠధామంలో వివిధ అభివృద్ధి పనులు చేపట్టేందుకు ఎమ్మెల్యే బాజెరెడ్డి గోవర్ధన్ రూ.2 లక్షలు మంజూరు చేశారు. ఇందుకు సంబంధించిన ప్రాసీడింగ్ కాపీని స్థానిక ప్రజా ప్రతినిధులకు ధర్మల్లి జిల్లా జిల్లా బాజెరెడ్డి జగన్ బుధవారం అందజేశారు. కార్యక్రమంలో సర్పంచ్ లావణ్య ప్రవీణ్ గౌడ్, బీఆర్ఎస్ నాయకులు పాల్గొన్నారు.

రేపు బతుకమ్మ చీరల పంపిణీ

ఇందల్వాయి, అక్టోబర్ 4 : మండల పరిషత్ కార్యాలయంలో ఈనెల 6వ తేదీన మహిళలకు బతుకమ్మ చీరలను పంపిణీ చేయనున్నట్లు ఎంపీడివో రాములునాయక్ బుధవారం ఒక ప్రకటనలో తెలిపారు. ఎంపీపీ రమేష్ నాయక్ అధ్యక్షులతో ఉదయం 10.30 గంటలకు కార్యక్రమం ప్రారంభమవుతుందని, గ్రామాల్లోని యువకులకు క్రీడా పరికరాల పంపిణీ కూడా ఉంటుందని పేర్కొన్నారు. మహిళలు, యువకులు కార్యక్రమానికి సకాలంలో హాజరు కావాలని కోరారు.

రాజకీయ లబ్ధి కోసం బాజెరెడ్డిపై ఆరోపణలు చేయడం సరికాదు

జి.కామారెడ్డి / ఇందల్వాయి, అక్టోబర్ 4 : కాంగ్రెస్ నాయకుడు భూపతిరెడ్డి తన రాజకీయ లబ్ధి కోసం రూరల్ ఎమ్మెల్యే బాజెరెడ్డి గోవర్ధన్ పై ఆరోపణలు చేయడం సరికాదని బీఆర్ఎస్ సీనియర్ నాయకుడు కుంచాల రాజు, జి.కామారెడ్డి మండల అధ్యక్షుడు నట్ట భోజన్న అన్నారు. మండల కేంద్రంలో వారు బుధవారం విలేజ్ కలెక్షన్ మాట్లాడారు. 40 ఏండ్లుగా రాజకీయాల్లో నిజాయితీపరుడిగా ఉంటూ రూరల్ నియోజకవర్గాన్ని బాజెరెడ్డి గోవర్ధన్ ఎంతో అభివృద్ధి చేశారని అన్నారు. బాజెరెడ్డిని రాజకీయంగా ఎదుర్కొనే దమ్ము, ధైర్యం లేక దుష్ప్రచారాలు చేస్తే ఖబడ్డార్ అన్న హెచ్చరించారు. అవినీతి ఆరోపణలు ఉంటే నిరూపించాలని సవాల్ విసిరారు. గత ఎన్నికల్లో బాజెరెడ్డి చేతిలో 30 వేల ఓట్ల తేడాతో ఓడిపోయావని, ఎన్నికలు దగ్గర పడుతుండడంతో గ్రామాల్లోకి వస్తున్నావని అన్నారు. మళ్లీ ఇలాంటి వ్యాఖ్యలు చేస్తే ప్రజలు తిరగబడతారన్నారు. సమావేశంలో మాజీ ఎంపీపీ మైదం రాజన్న, మండల కో-ఆఫ్ఫీస్ సభ్యుడు అక్కర్ ఫాన్, ఎంపీటీసీ రూపాల గంగారెడ్డి, బీఆర్ఎస్ నాయకుడు



జి.కామారెడ్డి, ఇందల్వాయిలో మాట్లాడుతున్న బీఆర్ఎస్ నాయకులు



రాంచంద్రనాయక్ పాల్గొన్నారు. ఇందల్వాయి మండలకేంద్రంలో దళిత సంఘం ఆధ్వర్యంలో ఏర్పాటు చేసిన విలేజ్ కలెక్షన్ సమావేశంలో ఎస్పీ రూరల్ కన్వీనర్ పాశంతుమూర్ మాట్లాడారు. భూపతిరెడ్డి గడిచిన ఐదేండ్లలో రూరల్లోని ఏ గ్రామంలో కూడా తిరగ లేదని అన్నారు. ఎన్నికల ముందు ప్రజలను మభ్యపెట్టేందుకు ఎమ్మెల్యే బాజెరెడ్డిపై అసత్య వ్యాఖ్యలు చేయడం సరికాదన్నారు. ప్రజల కష్టాన్ని తెలుసుకొని, ప్రజల మధ్య తిరిగి వారే

నాయకులని అన్నారు. రూరల్ ఎమ్మెల్యే బాజెరెడ్డి గోవర్ధన్ తన ఆరోగ్యాన్ని లెక్క చేయకుండా రాత్రి, పగలు, ప్రజల శ్రేయస్సు కోసం తపిస్తే నాయకుడని, దళితలందరిపై ఇష్టానుసారంగా మాట్లాడటం సరికాదన్నారు. అర్బులందరికీ దళిత బంధు అందుతుందని, ఆందోళన చెందవద్దని అన్నారు. సమావేశంలో ఎస్పీ మండల అధ్యక్షుడు కిష్టయ్య, సర్పంచ్ గుర్రప్ప నరేష్, ఎంపీటీసీ సభ్యుడు బాబూరావు, గంగాధర్, మాజీ వైసీపీ చిన్న ముత్తెన్న, కాశీరాం పాల్గొన్నారు.